

## ආණ්ඩුවේ නිවේදන

1992 අංක 59 දරන සත්ව රෝග පනත - 5 වැනි ආඥා පනත

ප්‍රකාශනයයි

මධ්‍යම පළාතේ, මහනුවර දිස්ත්‍රික්කයේ පානහේවාහට ප්‍රාදේශීය ලේකම් කොට්ඨාශයේ මීගවියන් අතර “කුර හා මුව” නමැති රෝගයක් පැතිර යමින් තිබෙන නිසා අධ්‍යක්ෂ ජනරාල්, සත්ව නිෂ්පාදන හා සෞඛ්‍ය තැන්පත් ශ්‍රී කමල් රාජීන් අමරසේකර වන මම 1992 අංක 59 දරන සත්ව රෝග පනතේ 5.1 වගන්තිය යටතේ මා වෙත පැවරී තිබෙන බලතල අනුව පහත සඳහන් “සීමාවන් ඇතුළත පිහිටි ප්‍රදේශය” බෝවෙන රෝගයක් ඇති ප්‍රදේශයක් ලෙස සළකන බව මෙයින් ප්‍රකාශ කරමි.

- |                |  |
|----------------|--|
| උතුර           | - කුණ්ඩසාලේ හා ගඟවටකෝරලේ ප්‍රාදේශීය ලේකම් කොට්ඨාශවල දකුණ මායිමවල්                                |
| නැගෙනහිර බටහිර | - හඟුරන්කොන ප්‍රාදේශීය ලේකම් කොට්ඨාශය උතුර මායිම උඩපලාන ප්‍රාදේශීය ලේකම් කොට්ඨාශය නැගෙනහිර මායිම |
| දකුණ           | - හඟුරන්කොන ප්‍රාදේශීය ලේකම් කොට්ඨාශය වයඹ මායිම  |

මෙම සත්ව රෝග ආඥා පනතේ 5 (3) වන වගන්තිය ප්‍රකාර තහනම් කරන ලද ඉහත සඳහන් සීමාවන් ඇතුළත ප්‍රදේශයේ හෝ ඉන් පිටතට

ගවයින්, මීගවියන්, උරන් හෝ ගවයින් බඳිනා ලද කරත්ත හෝ මෙම දැන්වීම මා විසින් අවලංගු කරන තෙක්, ගෙනයාම තහනම් කරමි. තවද, 1992 අංක 59 දරන සත්ව රෝග පනත අනුව තහනම් කරන ලද ප්‍රදේශයේ ඒ ඒ නිලධාරීන් විසින් නීත්‍යානුකූලව ක්‍රියා කරන අයුරු ගව හිමියන් හා කරත්තකරුවන් වෙත මෙයින් සිහිපත් කරවන අතර, එම නීති රීති සම්බන්ධ වැඩි විස්තර තලාතුමිය පඟු වෛද්‍ය නිලධාරීවරයාගෙන් හෝ පානහේවාහට ප්‍රාදේශීය ලේකම්වරයාගෙන් ලබා ගත හැකි බව මෙයින් වැඩි දුරටත් දන්වමි.

මෙම ප්‍රකාශය අද දින පටන් වලංගු වන බව දැනගත යුතුය.

ශ්‍රී කමල් රාජීන් අමරසේකර,  
අධ්‍යක්ෂ ජනරාල්,  
සත්ව නිෂ්පාදන හා සෞඛ්‍ය දෙපාර්තමේන්තුව.

2004 අගෝස්තු මස 10 වැනි දින,  
අධ්‍යක්ෂ ජනරාල් කාර්යාලය,  
සත්ව නිෂ්පාදන හා සෞඛ්‍ය දෙපාර්තමේන්තුව,  
පේරාදෙණිය.

08-20

## විවිධ දෙපාර්තමේන්තු දැන්වීම්

මහජන බැංකුව

1986 අංක 32 දරන පනතින් සංශෝධිත 1961 අංක 29 දරන මහජන බැංකු පනතේ 29 ඩී වගන්තිය යටතේ යෝජනාව

1986 අංක 32 දරන පනතින් සංශෝධිත 1961 අංක 29 දරන මහජන බැංකු පනතේ 29 ඩී වගන්තිය යටතේ මහජන බැංකුවේ අධ්‍යක්ෂ මණ්ඩලය විසින් 2003.06.25 දින පවත්වන ලද ඔවුන්ගේ රැස්වීමේදී පහත සඳහන් යෝජනාව ඒකමතිකව සම්මත කරන ලද බව මෙයින් නිවේදනය කරනු ලැබේ.

මඩකලපුව ප්‍රසිද්ධ නොතාරිස් වී. ෂර්වානන්දා විසින් මහජන බැංකුව වෙනුවෙන් සහතික කරන ලද 1996.1.02 දිනැති අංක 3285 සහ මඩකලපුව ප්‍රසිද්ධ නොතාරිස් ඩී. සී. සිත්තියා විසින් සහතික කරන ලද 2001.03.05 දිනැති අංක 4982 හා 4983 දරන උකස්කර ප්‍රකාර ගෙවීම් කිරීම රාමසාමී රාමසියා සහ ජයලක්ෂමී රාමසියා විසින් පැහැර හැර ඇති බැවින්ද, එකී අංක 3285, 4982 හා 4983 දරන උකස්කර යටතේ රුපියල් තුන්ලක්ෂ හතළිස් දෙදහස් නමසිය දහයයි ශත විසිහතක මුදලක් (රු. 3,42,910.27) මහජන බැංකුවට දැනට අයවීමට ඇති බැවින්ද, 2002.04.12 දින සිට වර්ෂයකට සියයට විසිපහක් (25%) බැගින් රුපියල් තුන්ලක්ෂ හතළිස් දෙදහස් නමසිය දහයයි ශත විසිහතක මුදල (රු. 3,42,910.27) සඳහා පොළිය වශයෙන් රුපියල් එක්ලක්ෂ පනස් එක්දහස් හාරසිය පහළොවයි ශත හතළිස් අටයි (රු. 1,51,415.48) සහ 2002.04.24 දින සිට වර්ෂයකට සියයට විසිනමයක් (29%) බැගින් රුපියල් එක්ලක්ෂ හතළිස් තුන්දහස් නමසිය අනුහතරයි ශත හත්තැනමයයි (රු. 1,43,994.79) සහ 2002.03.16 දින සිට වර්ෂයකට සියයට දාහතරයි (14%) බැගින් රුපියල් හතළිස් හත්දහස් පන්සියය (රු. 47,500) මුදලද වෙන්දේසි දිනය තෙක් තවදුරටත් පොළිය හා අනෙකුත් වෙන්දේසි ගාස්තුද සමග අනතුරුව කිසියම් ගෙවීමක් ලැබී ඇත්නම් ඒවා අඩුව එකී රුපියල් තුන්ලක්ෂ හතළිස් දෙදහස් නමසිය දහයයි ශත විසිහතක මුදලක් (රු. 3,42,910.27) අයකර ගැනීම සඳහා මඩකලපුව මුදලියාර් විදිය අංක 68 හි බලයලත් වෙන්දේසිකාර ඇලෙක්සැන්ඩර් ඉමානුවෙල් කින්ස්ටන් නිස්සවිරයිහ මහතා විසින් එකී

අංක 3285, 4982 හා 4983 දරන උකස්කර යටතේ එකී බැංකුවට උකස්කර ඇති දේපළ හා ඉඩම් ප්‍රසිද්ධ වෙන්දේසියකදී විකිණිය යුතු යැයි 1986 අංක 32 දරන පනතින් සංශෝධිත 1961 අංක 29 දරන මහජන බැංකු පනත යටතේ පැවරී ඇති බලතල අනුව මහජන බැංකුවේ අධ්‍යක්ෂ මණ්ඩලය මෙයින් තීරණය කරයි.

දේපළ පිළිබඳ විස්තරය

නැගෙනහිර පළාතේ, මඩකලපුව දිස්ත්‍රික්කයේ, එරාචුරපත්තු බදුල්ල පාර, වෙංකලඬි හි (නිවාස ව්‍යාපෘති) පිහිටි ඉඩමේ බලයලත් මිනින්දෝරු එස්. ආර්. නිස්සවිරයිහ විසින් සාදන ලද 1979.11.30 දිනැති අංක 142 දරන පිඹුරේ ඉඩම් කැබලි අංක 5 වශයෙන් පෙන්නුම් කර බෙදා වෙන්කොට ඇති ඉඩම් කොටසට මායිම්, උතුරට : තම්බිරාජාට හිමි එකී පිඹුරේ කැබලි අංක 4 ට අයත් ඉඩමද, නැගෙනහිරට : බදුල්ල පාරද, දකුණට : වෙල්ලසාමිට හිමි අංක 06 දරන නිවාස ඉඩමද, බටහිරට : හේන් ඉඩමද යන මෙකී මායිම් තුළ පිහිටි පර්චස් දොළහයි දශම පහයි එකයි (අ. 0, රු. 0, පර්. 12.51) විශාල ඉඩම සහ එහි පිහිටි ගොඩනැගිලි, ගස්, වැවිලි, වැලි ආදී සියළු දේත් වේ. මෙය මඩකලපුව ඉඩම් ලියාපදිංචි කිරීමේ කාර්යාලයේ අංක විම්එල්/ෆෝලියෝ ඒ-117/210 යටතේ ලියාපදිංචි වී ඇත.

අධ්‍යක්ෂ මණ්ඩලයේ අණ පරිදි,

සහකාර සාමාන්‍යාධිකාරී,  
(නැගෙනහිර කළාප).

මහජන බැංකුව,  
ප්‍රාදේශීය ප්‍රධාන කාර්යාලය,  
මඩකලපුව.

09-85